

## ए आर अजीज पोस्टर प्रतियोगिता में झुंझुनू एकेडमी का दबदबा

माई झुंझुनू। विन्डम सिटी स्थित झुंझुनू एकेडमी स्कूल के विद्यार्थियों ने स्काउट मैदान, झुंझुनू में ए. आर. अजीज-बैण्ड मास्टर की पुण्य तिथि पर आयोजित पोस्टर प्रतियोगिता में प्रथम, द्वितीय व सान्तवना पुरस्कार प्राप्त किये।

आंतकवाद, विश्वशांति मां की ममता तथा कन्या भ्रूण हत्या जैसे संवेदनशील विषयों पर आयोजित इस प्रतियोगिता में झुंझुनू एकेडमी की छात्रा आकृति सिंह कक्षा आठ ने प्रथम स्थान प्राप्त किया। जीवेम चैयरमेन दिलीप मोदी ने इस उपलब्धि पर खुशी जाहिर करते हुए कहा कि हर बच्चे में कला का अंश होता है लेकिन उसे तराशने की जरूरत होती है इस अवसर पर स्कूल प्राचार्य डॉ. रविन्द्र सिंह शेखावत व उप प्राचार्य श्री रविशंकर शर्मा ने भी विजेता विद्यार्थियों को बधाई दी।

## मुम्बई में शिव कल्याण केन्द्र सायन कोलीवाडा का रजन जयन्ती उत्सव सम्पन्न

माई झुंझुनू। शिव कल्याण केन्द्र हनुमान टेकड़ी प्रांगण में रजन जयन्ती समारोह का आयोजन रविवार को किया गया। इस अवसर पर भजन संध्या कार्यक्रम का आयोजन गुलझारीलाल नांगलिया चैरीटेबल ट्रस्ट द्वारा किया गया जिसका संचालन श्रीमती शशि कुकरेजा, गीता भवन महिला मंडल द्वारा किया गया।

इस अवसर पर राजेन्द्र नांगलिया का सम्मान शाल एवं पुष्प गुच्छ प्रदान कर किया गया। साथ ही श्रीमती शशि कुकरेजा, अध्यक्ष गीता भवन महिला मंडल का भी सम्मान किया गया। समारोह समापन पर पंडित प्रकाश कीर्तनीया ने आभार प्रकट किया।

## सौ. कां. पल्लवी एवं चि. अर्पित का शुभ विवाह सम्पन्न



माई झुंझुनू। नवलगढ निवासी सूरत प्रवासी परमेश्वर लाल बिरोलिया सुपुत्र स्व. श्री राधेश्याम जी बिरोलिया की सुपुत्री सौ. कां. पल्लवी-मोनु का शुभ विवाह चि. अर्पित सुपुत्र पवन कुमार जी टिबडेवाल सुपौत्र श्री घनश्यामजी टिबडेवाल मंडेला निवासी के साथ सूरत में साआनन्द सम्पन्न हुआ।

शुक्रवार को स्वागत समारोह एवं स्वरूचि भोज का आयोजन सिटी लाईट रोड स्थित उत्सव पार्टी प्लॉट में किया गया जिसे आकर्षक ढंग से सजाया गया था। इससे पूर्व गुरुवार सांयकाल अग्रसेन भवन में तिलक समारोह एवं संगीत सन्ध्या का आयोजन किया गया।

शुक्रवार प्रातः दस बजे घोड़ा दोड़ रोड़ स्थित अग्रवाल समाज भवन में सम्पन्न हुआ। भत का कार्यक्रम जिसे बड़े ही चाव से सम्पन्न किया बेरीवाला परिवार के नन्दकिशोर, श्रवण कुमार, सन्दीपकुमार, विनोद कुमार, महावीर, प्रकाश, चौधपल, गणेश, विनय, पंकज, विपिन ने। सभी आगुन्तकों का विवाह स्थल पर स्वागत सत्कार करने में बिरोलिया परिवार के परमेश्वर, रिछपाल, मदनलाल, कैलाश, ओमप्रकाश, सुरेश, दिनेश, अशोक, अजय एवं विशाल आदि थे। समारोह में सूरत के गणमान्यजन, झुंझुनू एवं नवलगढ से गये परिचीत एवं अन्य जन बड़ी संख्या में वर वधु को आशिर्वाद देने हेतु उपस्थित थे।

## सूरत प्रवासी भवानी जालान के सुपुत्र चि. अनुज का शुभ विवाह सौ. कां. दीपा के साथ सम्पन्न हुआ

माई झुंझुनू। झुंझुनू निवासी भवानी जलान सुपुत्र स्व. काशीनाथ जलान प्रवासी सूरत में सुपुत्र चि. अनुज का शुभ विवाह सौ. कां. दीपा सुपुत्री श्री केशरदेवजी अग्रवाल के साथ सूरत में सानन्द सम्पन्न हुआ। सोमवार को सूरत में डुमरू रोड स्थित लाल भाई कॉन्ट्राक्टर स्टेडियम के सामने लेण्ड मार्क पार्टी ब्लाक को आकर्षक ढंग से शानदार रूप से सजाया गया था जहां स्वागत समारोह एवं स्वरूचि भोज में सूरत के गणमान्यजन एवं झुंझुनू प्रवासी बड़ी संख्या में उपस्थित थे। वर वधु को आशिर्वाद देने के लिए। इससे पूर्व रविवार को सांयकाल रॉयल रिसोर्ट के पास गुप्ता फार्म हाउस के नन्दनवन में आयोजित किया गया था तिलक समारोह एवं संगीत सन्ध्या को जिसमें परिवारजन ने किया खुशी का इजहार। इस अवसर पर जालान परिवार के बन्नीप्रसाद, शिव कुमार, नारायणप्रसाद, भवानी शंकर, कृष्ण कुमार, बुद्धलाल, सुभाषचन्द्र, संजय, सुमन्त, अञ्जनी, विशाल, आशीष, विपिन एवं राहुल आगुन्तकों का आतिथ्य स्वागत कर रहे थे।

## श्री सालासर हनुमान प्रचार मंडल सूरत द्वारा शीतल जल मंदिर का शुभारम्भ

माई झुंझुनू। हनुमान जयन्ती के शुभ अवसर पर सूरत में रिंग रोड़ स्थित शिव कृपा मार्केट परिसर में शीतलजल मंदिर का शुभारम्भ श्री सालासर हनुमान प्रचार मंडल सूरत द्वारा किया गया। वाटर कूलर युक्त शीतल जल मंदिर का निर्माण बाजारी परिवार के आर्थिक सहयोग से करवाया गया था। इस अवसर पर प्रचार मंडल द्वारा रक्तदान शिविरों की श्रृंखला में सील्वर जुबली रक्तदान शिविर अर्थात् 25 वां शिविर भी लगाया गया जो कि सूरत रक्तदान केन्द्र द्वारा शुरू की गयी चलकाई का प्रथम कैम्प था।

इस अवसर पर रोहित भाई शर्मा, बाजारी परिवार के सदस्य, विमल सिंघल, श्री कृष्ण बंका, संदीप बेरीवाला, प्रचार मंडल के पदाधिकारी व सदस्यगण सहित अन्यजन बड़ी संख्या में उपस्थित थे। विदित है कि सूरत में श्री सालासर हनुमान प्रचार मंडल द्वारा एक दवाखाना तथा दो शीतल जल मंदिर पहले से ही संचालित की जा रही है।

## झुंझुनू प्रगति संघ सूरत द्वारा काशीनाथ जालान चै. ट्रस्ट के सहयोग से रक्तदान शिविर

माई झुंझुनू। सूरत रिंग रोड़ स्थित मिलेनियम मार्केट में झुंझुनू प्रगति संघ सूरत द्वारा प्रथम रक्तदान शिविर का आयोजन काशीनाथ जालान चैरीटेबल ट्रस्ट के सौजन्य से किया गया जिसमें मार्केट एरिया में अब तक लगे किसी भी संस्थागत रक्तदान शिविरों में एक रिकार्ड बनाते हुए 271 रक्तदान यूनिट ब्लड एकत्र किया गया।

शिविर का शुभारम्भ मां भगवती श्री राणीसती दादी की प्रतिमा के समक्ष द्वीप प्रज्वलन के साथ हुआ। कार्यक्रम के संयोजक थे दानदाता परिवार के संजय जालान जिन्होंने रक्तदान शिविर को सफल बनाने में सभी के साथ पुरी मेहनत की। इस अवसर पर बन्नीप्रसाद जालान, भवानी शंकर जालान, विश्वनाथ पचेरिया, सुमन्त जालान, बालकिशोर पोद्दार, भरत गाडिया, शुभकरणा गाडिया, सन्दीप बेरीवाला, पवन गाडिया, मधु जालान, मधु केडिया, पवन कुमार बंका सहित अन्यजन उपस्थित थे। रक्तदान शिविर में व्यवस्थाओं में श्री सालासर हनुमान प्रचार मंडल के कार्यकर्ताओं का पूर्ण सहयोग रहा।

## बाबा साहेब डॉ. अंबेडकर जयंती उत्साह से मनाई

झुंझुनू, 14 अप्रैल। भारतीय संविधान निर्माता एवं दलित मसीहा डा. भीमराव अंबेडकर जयंती मंगलवार को उत्साह के साथ मनाई गई। डा. अंबेडकर मेमोरियल वेलफेयर सोसायटी व राजस्थान मेघवाल समाज जिला शाखा के तत्वाधान में आयोजित जयंती समारोह की अध्यक्षता मेघवाल समाज शाखा के जिलाध्यक्ष महावीर प्रसाद सोनेल ने की।

मुख्य अतिथि एसीएसटी आयोग के पूर्व अध्यक्ष हनुमान प्रसाद थे। वक्ताओं ने अपने सम्बोधन में बाबा साहेब डॉ. भीमराव अंबेडकर के जीवन चरित्र पर विस्तार से प्रकाश डाला। मुख्य अतिथि हनुमान प्रसाद ने उपस्थित सैंकडों युवाओं से आह्वान किया कि युवा बाबा साहेब के बताए मार्ग पर चलने का प्रण करें। दलितों का उत्थान शिक्षा के माध्यम से किया जा सकेगा। जिसके लिए समाज के लड़के-लड़कियों को शिक्षा के लिए प्रेरित करना हमारा दायित्व बनता है। जयंती समारोह के विशिष्ट अतिथि डॉ. अंबेडकर मेमोरियल वेलफेयर सोसायटी जिलाध्यक्ष बाबूलाल आर्य, सम्पतराम बाबूपाल, कर्मचारी नेता ख्वाजा आरीफ, वीएन देशराज, मदनलाल प्रेमी, रामेश्वर लाल दानोदिया, सुभाष चन्द्र गोडवाल, एपीपी मदनलाल, अध्यापक गोपाल, सुभाषचन्द्र सेवदा, प्रोफेसर कन्हैयालाल, बनवारीलाल घोटड़, हरिशरण आलडिया, बहादुर सिंह बालायण थे। कार्यक्रम का संचालन घनश्याम आर्य ने किया।

## विमल रूगंटा का कलकत्ता में निधन

झुंझुनू, 6 अप्रैल। जिले के बगड़ कस्बा निवासी पूर्व प्रशासनिक अधिकारी रमेश रूगंटा के चचेरे भाई विमल रूगंटा का कलकत्ता में निधन हो जाने के कारण बगड़ स्थित उनके निवास पर जिले के गणमान्य लोगो ने शोकसभा का आयोजन कर स्व. रूगंटा को श्रद्धांजली दी। शोकसभा में रामचन्द्र तुलस्यान, श्यामसुन्दर पोद्दार, भरत तुलस्यान, अजय अग्रवाल सहित सैंकडों लोगो ने श्रद्धासुमन अर्पित किए।

## अग्रवाल युवक-युवती वैवाहिक परिचय सम्मेलन का आयोजन

झुंझुनू, 6 अप्रैल। प्रत्येक माह होने वाले अग्रवाल युवक-युवती वैवाहिक परिचय सम्मेलन का आयोजन अग्रसेन भवन परिसर में रविवार को किया गया। जिसकी अध्यक्षता संयोजक एवं परिष्ठ पत्रकार श्यामसुन्दर पोद्दार ने की। इस अवसर पर अग्रवाल समाज समिति के नव-नियुक्त अध्यक्ष नरोत्तम जालान ने अपने सम्बोधन में कहा कि समाज के विवाह योग्य युवक-युवतियों के ग्रामीण क्षेत्रों में एक टीम बनाकर बायोडाटा एकत्रित किए जाएंगे। सम्मेलन में नवरंगलाल इंगलसिया, भगवानदत्त चौधरी, ओमप्रकाश टीबडा, बनवारीलाल पंसारी सहित अग्रवाल समाज के गणमान्य लोग उपस्थित थे।

## अस्पताल का निरीक्षण किया आल इण्डिया हुमान राइट एसोसियेशन के समन्वयक ने

झुंझुनू, 5 अप्रैल। आल इण्डिया हुमान राइट एसोसियेशन के राज्य समन्वयक अनिल शर्मा के नेतृत्व में एहरा युनिट ने जिले के भगवानदास खेतान अस्पताल का आस्मिक निरीक्षण किया। निरीक्षण के दौरान अस्पताल प्रभारी डा. एल्के शर्मा ने युनिट को अस्पताल की जानकारी दी गई। निरीक्षण में युनिट ने पाया कि जिले की ए ग्रेड अस्पताल से पूरी तरह बंचित है। वी ग्रेड में भी आईसीयू सुविधा का मेन पावर कमी के कारण ट्रोमा व बर्न युनिट का भी पूरी तरह अभाव है। रेडिया लोजिस्ट व चरम विशिष्टज्ञ की पोस्ट तो है मगर अस्पताल चिकित्सक नहीं होने से बंचित है। पीने के पानी की मुख्य टंकी जर-जर हालत में है। जिले का मुख्य अस्पताल होने के बावजूद एक सफाई कर्मचारी के कारण सफाई व्यवस्था से परिसर बड़ा परेशान है। निरीक्षण के दौरान स्थानीय युनिट के सचिव प्रमोद खडेलिया, देवेन्द्र खत्री, रामनिवास सोनी, महबूब चोपदार, अंकुर गुप्ता व मनीषा मिश्रा साथ थे।

## मलसीसर के कम्प्यूटर लेब का शुभारम्भ किया जीएल शर्मा ने

झुंझुनू, 5 अप्रैल। श्री सत्यनारायण बदनगडिया शिक्षण संस्थान मार्घमिक विद्यालय मलसीसर के संस्थापक जीएल शर्मा ने पूजा अर्चना एवं फीता काटकर कम्प्यूटर लेब का शुभारम्भ किया। उदघाटन समारोह में मैरिट सूची में स्थान बनाने वाले आशीष सिराहा का सम्मान किया गया। इस अवसर पर पूर्व सरपंच संतोष कुमार हाकीम, संस्था व्यवस्थापिका श्रीमती प्रकाश शर्मा, प्रधानाचार्य पुरुषोत्तमलाल शर्मा, सचिव मुकेश आदि उपस्थित थे।

## इण्डियन पब्लिक इंग्लिस मीडियम स्कूल का शुभारम्भ

झुंझुनू, 5 अप्रैल। वैदिक आश्रम पीपराली पीठाधीश्वर स्वामी सुमेधानन्द महाराज ने कहा कि संस्कारित बच्चे राष्ट्र का विकास कुशलता के साथ करते हैं। रविवार को नगरपरिषद के सामने इण्डियन पब्लिक इंग्लिस मीडियम स्कूल का शुभारम्भ करते हुए स्वामी बोल रहे थे। संस्था निदेशक एवं अलसीसर पंचायत समिति प्रधान नरेन्द्र कुमार ने कहा कि शिक्षा ही जीवन है आर्थिक युग में शिक्षा के बिना सब कुछ सुना है। विशिष्ट अतिथि डा. आरके सुमन थे। कार्यक्रम की अध्यक्षता कृषि विज्ञान केन्द्र आवुसर के डा. हनुमान प्रसाद ने की। अतिथियों का ताराचन्द ढक्करवाल, लक्ष्मणसिंह मील, सत्यवीर सिंह, राकेश कुमार एवं प्राचार्या मुकुलिका माथुर ने स्वागत किया। सर्व प्रथम नव संस्थान का दीप प्रज्वलित कर समेधानन्द महाराज ने शुभारम्भ किया। महाराज ने प्रथम प्रवेश लेने वाले बच्चे का फार्म अपने हाथों से भरा।

## श्री संकट मोचन बालाजी मंदिर श्रीमद् भागवत कथा

झुंझुनू, 2 अप्रैल। श्रीमद् भागवत कथा के शुभारम्भ से पूर्व बगड़ रोड़ स्थित श्री गणेश मंदिर परिसर से सैंकडो महिलाओं ने भव्य कलश शौभा-यात्रा निकाली। शोभायात्रा शहर के प्रमुख मार्गों से होती हुई कथा स्थल श्री संकट मोचन बालाजी मंदिर प्रांगण में आकर सम्पन्न हुई। जानकारी देते हुये मंदिर के महन्त सुर्यकांत महमिया ने बताया कि शोभायात्रा से पूर्व गणेश मंदिर प्रांगण में मंगल कलशों का विधिवत पूजन किया गया।

श्री संकट मोचन बालाजी मंदिर के 30 वें वार्षिकोत्सव पर आयोजित कार्यक्रमों की श्रृंखला में गुरुवार से शुरू हुई श्रीमद् भागवत कथा में प. हर्षवर्धन दण्ड श्रद्धालुओं को रसपान करवा रहे हैं। कथा के प्रथम दिन उन्होंने भागवत कथा के महत्व पर प्रकाश डालते हुये कहा कि इसके नियमित श्रवण से व्यक्ति के सारे पाप नष्ट हो जाते हैं। भागवत कथा की महिमा को प्राणी मात्र के लिये कल्याणकारी बताया। शोभा यात्रा के साथ प्रमोद महमिया, देवीदत्त मस्करा, दुलीचन्द पुरोहित, रामवतार स्वामी, अनुप शर्मा, कन्हैयालाल, विजय व्यास, गोपी पुरोहित, शंभू पुरोहित, अर्जुन वर्मा, विजय सेनी सहित बड़ी संख्या में महिला एवं पुरुष भक्तगण उपस्थित थे।

## पूर्वउपाध्यक्ष नगरपालिका पवन पुजारी का शांकरभरी मंदिर मे सम्मान

झुंझुनू, 2 अप्रैल। नगरपालिका पूर्व उपाध्यक्ष एवं ब्राह्मण आरक्षण मंच प्रदेशाध्यक्ष पवन पुजारी का बुधवार को शांकरभरी मंदिर में भव्य स्वागत किया गया। उनके साथ इस अवसर पर महामंडेलेश्वर अर्जुनदास महाराज बगड़, भाजपा नेता महेश बसावतियां, उमाशंकर महमियां, एडवोकेट सुशील जोशी, पवन ढाणीवाला साथ थे। स्वागत समारोह में मंदिर पुजारी एवं गणमान्य नागरिकों ने पुजारी को शॉल एवं श्रीफल भेंट किए।

With best compliments from :

**Rajender Nangalia**  
**Vijay Nangalia**

**Gulzarilal Nangalia charitable Trust**

62, Geeta Bhawan, J.B. Nagar,  
Andheri (East), Mumbai- 59,  
Phone- 022-28234796, 28218741,  
Mob- 9769018848,  
Email- nagaliark@yahoo.co.in

With best compliments from :

**BHAWANI SHANKAR JALAN**  
**AASHISH JALAN**



**Aashirwad Polyweave Pvt.ltd.**

S-139, Lower Ground, JJ A/c Market,  
Ring Road, Surat-2  
Phone : 0261-2352086 Fax : 2320769